



வேலூர் மாவட்டம் காட்பாடியில் அமைந்துள்ள கழிஞ்சூர்தாரா பட்டு ஏரிகளில் நடைபெற்று வரும் சீரமைப்பு பணிகளை கழக பொதுச் செயலாளர் - நீர்வளத்துறை அமைச்சர் துறைமுகன் அவர்கள் பார்வையிட்டார். இதில் துணை மேயர் எம்.சுனில் குமார், பகுதி செயலாளர் வன்னியராஜா, தாசில்தார் ஜெகன், மாமன்ற உறுப்பினர் டீட்டா சரவணன் மற்றும் கழக நிர்வாகிகள் கலந்து கொண்டனர்.

பா.ஜ.க. கூட்டணியின்

மதவாத அரசியலை 'இந்தியா' கூட்டணி அம்பலப்படுத்த வேண்டும்!

திராவிடர் கழகத் தலைவர் கி.வீரமணி அறிக்கை!

சென்னை, ஜன.15- இராமன் கோவில் திறப்பு என்பது கொடுத்த வாக்குறுதியை மோடி நிறைவேற்றாததை மூடி மறைக்க மேற்கொள்ளும் தந்திர வித்தை 'இந்தியா' கூட்டணி இதனை மக்களிடம் எடுத்து வைக்கவேண்டும் என்று திராவிடர் கழகத் தலைவர் ஆசிரியர் கி.வீரமணி அவர்கள் அறிக்கை விடுத்துள்ளார்.

அவரது அறிக்கை வருமாறு:

அயோத்தியில் கட்டி முடிக்கப்படாது அரை குறை நிலையில் உள்ள இராமன் கோவிலில், அவசர அவசரமாக இம்மாதம் 22-ஆம் தேதி பிரதமர் மோடியால் இராமன் சிலை பிரதிஷ்டை செய்யப்படுகிறது என்ற நிலையில், "நாங்கள் அங்கே சென்று அதை வேடிக்கைப் பார்த்துக் கொண்டிருக்க முடியாது" என்று முதலில் பூரி சங்கராச்சாரியாரும், பிறகு மற்ற மூன்று சங்கராச்சாரிகளும் "இது ஸ்தூபை தர்மத்திற்குப் புறம்பானது" என்ற கூறி, அறிவிப்புச் செய்திருப்பதற்குப் பா.ஜ.க.வின் பதில் என்ன தெரியுமா?

இராமனை தேர்தல் பிரச்சாரக் கருவியாகப் பயன்ப



டுத்தி, பக்தி மயக்க பிஸ்கெட்டுகளைத் தந்து, மக்களின் மதவெறியை மூல தனமாக்கி, வாக்கு சேகரிக்கும் ஒரு வித்தை என்பதை நாடு உணரத் தலைப்பட்டு இருக்கிறது.

அதனால்தான் இந்த வித்தைக்கு தாங்களும், காட்சிப் பொருளாகவோ, உடன்பட்டுவோராகவோ இருக்கமாட்டோம் என்று அவர்கள் அனுப்பிய அழைப்பைப் புறக்கணித்துள்ளனர் காங்கிரஸ் தலைவர்களும், கம்யூனிஸ்டுகளும், அகிலேஷ் கட்சியும், மம்தாவின் திரிணாமுல் காங்கிரசு கட்சியும், பீகாரில் ராஷ்டிரிய ஜனதா தளம் கட்சியும்.

"பக்தி" என்பது தனி மனி

தனைப் பொறுத்தது; அரசு, அமைப்பு, தேர்தல் என்பது ஜனநாயகத்தின், பொதுமக்களின் உரிமை என்பதை நன்கு புலப்படுத்தியுள்ளனர்.

1. இரண்டு கோடி பேருக்கு ஆண்டுதோறும் வேலை தருகிறோம்.
2. விலைவாசியை இறக்கிக் காட்டுவோம்.
3. கருப்புப் பணத்தை வெளியே கொண்டு வந்து தலைக்கு ரூ.15 லட்சம் போடுவோம்.
4. விவசாயிகளின் வாழ்வை இரண்டு மடங்காகப் பெருக்குவோம்.
5. அவர்களது விளை பொருளுக்குக் குறைந்த பட்ச ஆதார விலையை (MSP) நிர்ணயிப்போம்.

போன்ற பலவற்றை காற்றில் பறக்கவிட்டதை மக்கள் கேள்வியாய்க் கேட்டு, பிரச்சார அம்புகள் கிளம்புவதைத் தடுத்து, திசை திருப்ப வே பக்தியை, மதத்தை, இராமர் கோவில் திறப்பை பிரதமர் மோடி அவர்களே சொல்லும் ஸ்தூபைத்திற்கு விரோதமாக நடந்து கொண்டு, ஒன்றிய அரசு, உ.பி. அரசு இயந்திரத்தை முழு மூச்சாகப் பயன்படுத்தும் நிலை. உறுதி எடுத்துக்கொண்ட அரசமைப்புச் சட்டத்தின் மதச்சார்

பின்மை Secula மூலக் கொள்கையை காலில் போட்டு மதிப்பது அரசுமைப்புச் சட்ட விரோத நடவடிக்கை அல்லவா?

இதை பூரி சங்கராச்சாரியாரே நேற்று முன்தினம் உ.பி.யில் சுட்டிக்காட்டிப் பேசியுள்ளது மிகவும் சரியான உண்மையாகும்.

முழுமையாகக் கட்டி முடிக்கப்படாத இராமர் கோவிலை பிரதமரை முன்னிறுத்திச் செய்து ஒவ்வொரு பொதுத் தேர்தலிலும் ஒவ்வொரு "வித்தை" என்ற அடிப்படையில்தான் இது நிகழ்விருக்கிறது. பிறகு உறுதிமொழிகள் வெறும் "ஜூம்லா"தான்!

"இந்தியா" கூட்டணியினர் கொஞ்சம்கூட தயங்காமல், இதனை மக்களிடையே அம்பலப்படுத்தத் தயக்கம் காட்டக்கூடாது.

மக்களின் பசி தீர்க்க, வறுமையைப் போக்க, வேலையில்லாத திண்டாட்டத்தைப் போக்க செயல்பட வேண்டிய ஒன்றிய ஆட்சி இப்படி மத வியாபாரத்தில் இறங்கி வாக்கு வேட்டைக்கு ஆயத்தமாவது நியாயமா?

இவ்வாறு திராவிடர் கழகத் தலைவர் கி.வீரமணி அவர்கள் தமது அறிக்கையில் கூறியுள்ளார்.

நெல்லை - பாளையங்கோட்டையில்

கேலோ இந்தியா விழிப்புணர்வு வாகனப் பிரச்சாரம்!

பேரவைத் தலைவர் மு.அப்பாவு துவக்கி வைத்தார்!

நெல்லை, ஜன. 15 - நெல்லை பாளையங்கோட்டை நேருஜி கலையரங்கத்தில் கேலோஇந்தியா விழிப்புணர்வு வாகனத்தை சட்டப்பேரவை தலைவர் மு.அப்பாவு பாணை சட்டமன்ற உறுப்பினர் மு.அப்துல்வஹாப், மாநகராட்சி ஆணையாளர் தாக்கமரே சுபம் ஞானதேவ்ராஸ், மாநகராட்சி துணை மேயர் ராஜு ஆகியோர் முன்னிலையில் கொடி அசைத்து துவக்கிவைத்தார்.

நெல்லை மாவட்ட விளையாட்டுமற்றும் இளைஞர் நலத் துறை சார்பில் நடந்த நிகழ்ச்சியில் பல் வேறு போட்டிகள் வெற்றி பெற்ற மாணவ, மாணவியர்களுக்கு பரிசுகளை வழங்கி சட்டப்பேரவை தலைவர் மு.அப்பாவு பேசி

யதாவது. மகாபலிபுரத்தில் செல் போட்டி நடத்தியதில் தமிழக அரசு மிகப்பெரிய மாற்றத்தை உருவாக்கியது. நம் மால் எதையும் செய்ய முடியும் என்ற நிலையை உருவாக்கிய தமிழக அரசுக்கு கேலோ விளையாட்டுப் போட்டியை நடத்த ஒன்றிய அரசு அனுமதி அளித்துள்ளது. அதன்படி சென்னை, திருச்சி, கோயம்புத்தூர், மதுரை ஆகிய பெரு நகரங்களில் இந்த விளையாட்டுப் போட்டி நடக்கிறது. அதற்காக இலச்சினையை வீரமங்கைவேலுநாச்சியார் போன்று வடிவமைக்கப் பட்டு நமது வீரத்தை அடையாளப்படுத்த வேண்டும் என்று உருவாக்கப்பட்டிருக்கின்றது.

இந்த விளையாட்டு

குறித்து தமிழ்நாடு முழுவதும் விழிப்புணர்வு ஏற்படுத்து

வதற்காக இந்த கேலோ ரதம் வடிவமைக்கப்பட்டது. தற்போது இந்த ரதம் நெல்லை மாவட்டத்திற்கு வந்துள்ளது. நெல்லை மாவட்டம் விளையாட்டில் சிறந்து விளங்கும் மாவட்டம் ஆகும். கடந்த ஆண்டு முதலமைச்சர் அவர்கள் தமிழகம் முழுவதும் மாவட்டம் வாரியாக முதலமைச்சர் கோப்பை காண விளையாட்டுப் போட்டியில் முதலிடம், இரண்டாம் இடம், மூன்றாம் இடம் பெற்றவர்கள் 800க்கும் மேற்பட்ட விளையாட்டு வீரர்களை சென்னைக்கு அனுப்பினோம். அதில் 32 மாவட்டங்களில் 6வது இடத்தில் நமது மாவட்டம்

வெற்றி பெற்றது. நமக்கெல்லாம் பெருமையாக இருக்கிறது. இனிவரும் ஆண்டில் நெல்லை மாவட்டம் முதலாவது இடத்தை பிடிக்க வேண்டும். மேலும் விளையாட்டுப் போட்டி நடத்தப்படுவதால் மாணவர்களின் மன அழுத்தம் குறைக்கப்படுகிறது. மாணவ, மாணவிகள் விளையாட்டுத் துறையிலே வளர்த்துக் கொள்ள வேண்டும்.

இவ்வாறு பேரவைத் தலைவர் மு.அப்பாவு பேசினார். நிகழ்வில் மாவட்ட விளையாட்டு அலுவலர் கிருஷ்ண சக்கரவர்த்தி தலைமை செயற்குழு உறுப்பினர் சித்திக் உட்பட அரசு அலுவலர்கள், மாணவ, மாணவிகள் கலந்து கொண்டனர்.



தமிழர் திருநாளம் பொங்கல் திருநாளை முன்னிட்டு 111வது வார்டு மாமன்ற உறுப்பினர் வழக்கறிஞர் எம்.ஏ.நந்தினி எம்.சி. தலைமையில் சென்னை மேற்கு மாவட்ட அயலக அணி மாவட்ட துணை அமைப்பாளர் சி.எஸ்.ஆர். சந்தோஷ் ஏற்பாட்டில் 111வது வார்டில் பொதுமக்கள் மற்றும் மாவட்ட பகுதி வட்ட கழக நிர்வாகிகளுக்கு புத்தாடை மற்றும் தையல் இயந்திரம் போன்ற நலத்திட்ட உதவிகளை சென்னை மேற்கு மாவட்ட கழக செயலாளர் நே.சிறீநரசு எம்.சி., ஆயிரம் விளக்கு சட்டமன்ற உறுப்பினர் மருத்துவர் எழிலன் நாகநாதன், ஆயிரம் விளக்கு கிழக்கு பகுதிச் செயலாளர் மா.பா.அன்புதுரை ஆகியோர் வழங்கினர். இவ்விழாவில் 111 மற்றும் 111அ வட்டக் கழக செயலாளர்கள் ஆர்.பாபு எப்.பீட்டர் ஜான் மற்றும் மாவட்ட பகுதி வட்டக் கழக நிர்வாகிகள் மாவட்ட அணிகளின் அமைப்பாளர்கள் துணை அமைப்பாளர்கள் இளைஞர் அணி தம்பிமார்கள் மகளிர் அணி யினர் கலந்து கொண்டனர்.

எத்திசைத் தமிழரும் இன்புற்றுப் பொங்குகவே!

பொங்கலே! தமிழர்க்குப்

பொலிவூட்ட வருகின்ற

மங்கலத் திருநாளே!

மாவளப் பெருநாளே!

கங்குலை விரட்டிமும்

கதிரவன் போற்றியே

திங்களின் வெண்மையாம்

செவ்வரும்புப் புத்தரிசி

செங்கரும்பு வெல்லமும்

சேர்த்துநற் புதுப்பானை

பொங்கிப் பொங்கலோ

பொங்கலனை எழுச்சியாய்

வெங்கலக் குரலெழுப்பி

வீடெல்லாம் கொண்டாடும்

பொங்கலே பொங்குகவே!

புத்துணர்ச்சி மல்குகவே!

இங்கீது வரையிலே

இடப்பல விளைத்திருந்த

வெங்கனல் துன்பங்கள்

வேதனைகள் கொடுமைகள்

தங்காமல் நீங்கிட..

தழைத்தின்பம் ஓங்கிடப்

பொங்கலே, தமிழரெலாம்

பொங்கிடப் பொங்குகவே!

தெங்குயர் தோப்புக்கள்

தேன்மலர்ச் சோலைகள்

செங்கயல் பொய்கைகள்

திரைத்தோடும் ஆறுகள்

பொங்கிடும் அருவிகள்

புதுவள்ளம் ஆழ்குளங்கள்

தங்கிடும் நீருடன்

தன்வயல் நெற்பயிர்

தொங்கிடும் வாழை, மா

சுவைப்பலா எனக்கனிகள்

கொங்கெழும் இன்குரல்

குறுங்குயில் எழில்மயில்

தங்கம்போல் குருவிகள்

தந்தின்பம் மேவிடப்

பொங்கலே எழுகவே!

புன்மைகள் அழிகவே!

பாடென்றும் படுகின்ற

பயன்கருதா துழைக்கின்ற

ஈடொன்றும் இல்லாத

இரக்கத்தின் ஊற்றான

மாடொன்றே செல்வமென

மண்ணிலே உழல்கின்ற

காடொன்றே எப்போதும்

கதியென நம்புகின்ற

கூடொன்றே ஆள்கின்ற

கோட்டையாய்க் கருதுகின்ற

மேடென்றும் ஏறாமல்

மேன்மேலும் விழுகின்ற

கேடொன்றும் அறியாமல்

கேண்மையாய் இருக்கின்ற

பீடொன்றே வாழ்க்கையின்

பெருமிதம் எனத்திகழும்

ஒடென்றே தேய்ந்தாலும்

உழவர்கள் களிக்கின்ற

ஒடைபோல் மகிழ்விக்கும்

ஒப்பற்ற திருநாளில்

நாடெங்கும் பொங்கலிட்டு

நன்றியுடன் போற்றுவோம்!

ஏடெங்கும் எழுதியே

இனிப்பாகப் பேசியே

வாடுகின்ற வாட்டத்தை

வருத்துகின்ற ஏழ்மையை

நீடுகின்ற அவர்துயரை

நீக்காமல் இருந்தநிலை

ஒடுகின்ற வழிசெய்ய

ஒவ்வொரு பொழுதுமே

நாடுகின்ற தளபதி

நல்லாட்சி போற்றியே

கூடிநின்று பொங்கலோ

பொங்கலனைக் கூவுவோம்!

எத்தனையோ நன்னாள்கள்

இருந்தாலும் நாட்டிலே

அத்தனைக்கும் மேலான

அறிவான திருநாளாய்

எத்திசையும் ஒலித்திட

எடுத்துரைத்த அண்ணாவை

வித்தகப் பெரியாரை

வினைவல்ல கலைஞரை

புத்தரிசிப் பொங்கலிட்டுப்

பொழுதெலாம் போற்றுவோம்!

எத்திவரும் இடர்க்கூட்டம்

இல்லாமல் போக்குவோம்!

முத்தாகக் குறள்மணிகள்

மொழிந்த திரு வள்ளுவரை

மெத்தவும் மனத்திருத்தி

மேன்மையை ஆக்குவோம்!

பேராசிரியர்

மா.செல்வராசன்

கொத்தவே பறக்கின்ற

கொடுங்குமுகு பருந்துகள்

மொத்தமும் ஓடவே

மொய்த்தின்பம் கூடவே

மத்தளம் யாழ்குழல்

மகிழ்விசை பாடவே

நத்தியே எங்கெங்கும்

நற்களிப்பில் ஆடவே

தத்துகடல் கும்பந்துள்ள

தமிழ்நாடு மட்டுமின்றி

எத்திசைத் தமிழரும்

இன்புற்றுப் பொங்குகவே!

சேலம் 2-வது மாநில மாநாட்டில்

திருவொற்றியூர் மத்திய பகுதிக் கழகத்தினர் திரளாகப் பங்கேற்பீர்!

பகுதிக் கழகக் கூட்டத்தில் ஏ.வி. ஆறுமுகம் அறிவிப்பு!

சென்னை, ஜன. 15 - சென்னை வடகிழக்கு மாவட்டம் திருவெற்றியூர் மத்திய பகுதியில் வருகிற 21.01.2024 அன்று சேலத்

தில் நடைபெறும் இளைஞர் அணியின் இரண்டாவது மாநில மாநாடு குறித்து பகுதி கழக செயலாளர் ஆலோசனைக் கூட்டம் இரண்டாவது மண்டல மாவட்ட கழக செயலாளர்

மாதவரம் சுதர்சனம் எம். எஸ்.ஏ. அறிவுறுத்தலின்படி வது மாநில மாநாடு குறித்து பகுதி கழக செயலாளர் ஆலோசனைக் கூட்டம் இரண்டாவது மண்டல மாவட்ட கழக செயலாளர் குழு தலைவருமான ஏ. வி.

அமைச்சர் பி.கே. சேகர்பாபு பங்கேற்பு!

78 'அ' வட்டத்தில் சமத்துவ பொங்கல் விழா!

வட்டச் செயலாளர் ந.பாலு வேண்டுகோள்!

சென்னை ஜன:15 78அ வட்டச் செயலாளர் ந.பாலு விடுதலையார் அறிக்கை வருமாறு :

சென்னை கிழக்கு மாவட்டம், எழும்பூர் வட்டக்கு பகுதிக்குட்பட்ட 78(அ) வட்டத்தில் பொது மக்களுக்கு சமத்துவ பொங்கல் விழா பரிசு பொருட்டுகள் வழங்கும் நிகழ்ச்சி பெருநகர சென்னை மாநகராட்சி நியமனக்குழு உறுப்பினர் எழும்பூர் வட்டக்கு பகுதி கழக செயலாளர் சொ.வேலு முன்னிலையில் இன்று (15.01.2024. திங்கட்கிழமை) காலை 8 மணி அளவில் உமாசுராஜ் மஹாலில் நடைபெறவுள்ளது.

பரிசு பொருட்டுகளை வழங்குவார்கள் மாவட்டச் செயலாளர், அமைச்சர் பி.கே.சேகர்பாபு, தயாநிதி மாறன் எம்.பி.

இந்நிகழ்ச்சியில் தொகுதிக்கு உட்பட்ட இந்நாள் முன்னாள் மாவட்ட, பகுதி, வட்ட நிர்வாகிகள் அனைத்து அணி நிர்வாகிகள் கலந்து கொள்ளுமாறு



விருகம்பாக்கம் சட்டமன்றத் தொகுதிக்குட்பட்ட 3000 கழகத்தினருக்கு மற்றும் சென்னை தெற்கு மாவட்டத்திற்குட்பட்ட 500 இளைஞர் அணி தோழர்களுக்கு மாவட்டக் கழகச் செயலாளர், அமைச்சர் மா.கப்பிரமணியன் ஆலோசனைப்படி, சட்டமன்ற உறுப்பினர், மாவட்ட இளைஞர் அணி அமைப்பாளர் ஏ.எம்.வி.பிரகாசராஜா தமிழர் திருநாளை முன்னிட்டு பொங்கல் பரிசுகள் வழங்கினார். இந்நிகழ்வில் பகுதிக் கழகச் செயலாளர்கள் கே.கண்ணன் எம்.சி. முராசா, மாமன்ற உறுப்பினர், தலைமை பொதுக்குழு உறுப்பினர் உதுரைராஜ், எஸ்.டி.தங்கராஜ், பி.எஸ்.முருகேசன், மாவட்ட துணை செயலாளர் வாசுகி பாண்டியன், மாமன்ற உறுப்பினர் பொன்.வர.லோகு, ரத்னா லோகேஷ், நிலவரசி துரைராஜ், வட்டக் கழகச் செயலாளர்கள் பூக்கடை பழனிச்சாமி, இரா.சொழியன், பி.கே.குமார், அ.கதிரேசன், கி.சதீஷ்கண்ணன், அன்பழகன் சோ.சொந்தில்குமார், எஸ்.மைக்கில், வீ.ஏ.ராஜா, மு.கோவிந்தராஜ், பழக்கடை பாஸ்கரன், தஞ்சை பாபு, சசிகுமார், கனிமொழி, நிஷா, சங்கர்கணேஷ், கிருஷ்ணகுமார், எழில் பாண்டியன், ராமபுரம் ரவி, தியாகராஜன் உள்ளிட்ட கழகத்தினர் கலந்து கொண்டனர்.